



तृतीयः अनुच्छेदः

परिवारस्य समाजस्य विद्यालयस्य संविधानस्य संसदः सेनायाः चापि केचन नियमाः सन्ति । एतेषां नियमानां परिपालनम् अनुशासनमिति कथ्यते । सकला सृष्टिः अनुशासनमनुसरति । सूर्यः चन्द्रः तारकाः च नियमितसमये प्रकटीभूय अनुशासनस्य परिचयं प्रयच्छन्ति । ऋतवः एकस्मिन् मासे एव नायान्ति । ते भिन्न-मासेषु आयान्ति । गुरुणामाज्ञापालनं वृद्धानां सेवाकरणं विपत्तौ सहायताप्रदानम् इत्यादयः परिवारस्य नियमाः भवन्ति । एतेषां नियमानां परिपालनेन परिवारे आनन्दस्य वातावरणं तिष्ठति । राजमार्गस्य वामतः चलनं, यात्रापत्रग्रहणसमये पंक्तौ स्थितिः, चतुष्पथेषु मार्गनियामक-आरक्षिणां संकेतस्यानुसरणं पीडितानां सहायताकरणम् इत्यादयः समाजस्य नियमाः भवन्ति । एषां परिपालनेन समाजे शान्तिः विराजते ।

प्रश्नाः

1. एकेन वाक्येन संस्कृतभाषया मातृभाषया वा उत्तरं लिखत ।

- (क) किं नाम अनुशासनम् ?
- (ख) के अनुशासनस्य परिचयं प्रयच्छन्ति ?
- (ग) परिवारस्य के नियमाः भवन्ति ?

2. एकेन पदेन संस्कृतभाषया मातृभाषया वा उत्तरं लिखत ।

- (क) सकला सृष्टिः किमनुसरति ?
- (ख) एकस्मिन् मासे के न आयान्ति ?
- (ग) यात्रापत्रग्रहणसमये कुत्र स्थातव्यम् ?
- (घ) गुरुणामाज्ञापालनं कस्य नियमो भवति ?

